

# ምልምል ቦረሰለዋ!!

/ብፀጋይ ሓድሽ welwalo\_waw@yahoo.com መቐለ /

እቲ ለካቲት 28/2006 ዓ.ም ኣብ ኣዳራሽ ሆቴል ሚላኖ መቐለ ተረኺብና ብዛዕባ ክቡር ነገር ክንሓስብ፣ክንስተንትን፣ ክንሰምዕ፣ክንዛረብ...ዘተኣኻኸበና ምልምል፣ኣብ ቀዳማይስ ካልኣይስ ዙሪዩኡ ፋሽሽት ወራሪ ጥልያን ካብ ሮማ ተሃንዲዱ መሬት ጀጋኑ ክግብት ያኢ!! ኣብቶም ዓቀብቲ ጀግንነት ትግራዎትን ኩሎም ኢትዮጵያውያን ዝኾኑ ለማልም ኣፃድፍ፣ እምባታት፣ኩጀታት፣ መይዳን ገራሁን ኣምባኣላጀ ሕርሕራይ እንትዳሃኸ...ኣሽንባይዶ ባዕሉ ክፍጠርስ ንዕኡ ንዝፈጠሩ ወለዱ ወለዶም እውን ገና ኣይተሓሰቡን ዝነበሩ፡፡

እቲ ዝተፈጠረሉ ወረዳ ኣምባኣላጀ ከባቢ ቦረሰለዋ ጣብያ ሰረት ቁሽት ኢላስ /ኢልያስ/ ነቲ ዶብን ባሕርን ሰገር ወራሪ ጥልያን ጥራሕ ዘይኮነስ፣ንጃንሆይ ኮነ ነቲ ውሽጣዊ ፀላኢ ወፁዓት ህዝብታት ኢትዮጵያ ብፍላይ ድማ...” ዓሳ ንምሓዝ ባሕሪ ምንፃፍ” ብዝብል ቅሉዕ እከይን ሰይጣናውን ፖሊሲኡ ደመኛ ፀላኢ ህዝቢ ትግራይ ንዝኾነ ፋሽሽት ደርግ እውን ቀዳሚኡ ኣይኮነን፡፡ እቶም ጀጋኑ ደቂ ቦረሰለዋ...ኣምባኣላጀ... ምስካልኦት ኣሓትን ኣሕዋቶምን ዘራፍ ኢሎም ንፋሽሽት ጣልያን ዓካርዓካሪቱ እንትሰብርዎ፣...እቲ ዓረር ጣልያን ኣፍሪሒዎ ንዓዲ እንግሊዝ ሃዲሙ ከብቅዕ ብተጋድሎ ሓርበኛታት ወለዲ...ዓዲ ሓራ ምስ ወፀት...” ተመሊሰ ኣለኹ...ሕዚ እውን እዝጊ ሓርዩ ዝሸመኒ ንጉሰየ” ምባሉ ኣግሪሙሎም፣ምስ ወየንቲ ወጀራት፣እንደርታ...ሓቢሮም ኣብ ማይ ደርሁ” ማሕላና ብስም ገረብና” ኢሎም ቃል ኣሲሮም “ግፍዐኛ ጃንሆይ..ወጊድ” ብምባል ወፊራቶም ነይሮም፣ እንተኾነስ...ንግዚኡ ኣይሰለጣቶምን፡፡ እዚ ንኸተውግዖ ቀሊል ዝመስል እንተተወዕሎ ግን ኣዝዩ ከቢድ ዝኾነ ቅያ ወለድና እንትፍፀም እውን እንተኾነ እቲ ለካቲት 28/2006 ዓ.ም ኣብ ኣዳራሽ ሆቴል ሚላኖ መቐለ ዘተኣኻኸበና ምልምል ቦረሰለዋ ኾኑ ወለዱ እንትዝንቶ ዳኣ ይስምዕዎ እምበር ኣይወዓልሉን፣ ግዳስ ቅያ ፀኒሒዎም ደሓር ዳኣ ኣስጢሞም ሒዞምዎ እቲ ወርቃዊ ታሪክ ከይሃስስን እናተኾለዐ ክቐፅልን ወፊዮኦም ኣዕዘዙ እምበር፡፡

ደቂ ቦረሰለዋ፣ኣምባኣላጀ፣ወጀራትን እንደርታን ብስም ገረቦም ምሒሎም ዘውጠኑዎ ቃልሲ ቀዳማይ ወያነ ኣይተዓወተን፡፡ እንተኾነ ግን ተተኩሳ ዕላማኣ ከምዝሰሓተት ቅልሃ “ኮይኑዎ” ተባሂሉ ዝተዓፀወ መዝገብ ኣይነበረን፡፡ ተደጉሉ ውሽጣ ውሽጢ ጉሃረ፡፡ ኣረመንዩ ውልቀ መላኺ መራሒ ደርግ መንግስቱ ሃ/ማርያም ንጃንሆይ ብ1966 ዓ.ም ካብ ስልጣኖም ኣውራዳ ብሕጊ ክዳነዩ ኣይፈቐደን፡፡ ሓቢኡ ቀቲሉ...ኣብ ትሕቲ ዙፋኑ ቀበሮም፡፡ ወርሒ ለካቲት11/1967 ዓ.ም ኮይኑ ኣሰር ቀዳማይ ወያነ ሒዞ...ካብ ጥንካረን ድኸመትን ቀዳሞት ወየንቲ ተማሃሩ...ኣብ ደደቢት ቃልሲ ርቕት ሓርነት ተወለዑ፡፡ እዚ ታሪካዊ ፍፃመ እውን እንተኾነ እቲ ለካቲት 28/2006 ዓ.ም

አብ አዳራሽ ሆቴል ሚላኖ መቐለ ዘተኣኻኸበና ምልምል ቦረስለዋ ኣይርከበሉን። ወለዱኳ ሽዕኡስ “ ብጎልካ ንወደይ” ባህላዊ ስርዓት መውሰድ እንዳባ ተሓፃፅዮም ወይ እውን መሊኦም ተኣታትዮም ይነብሩ። እንተ ምልምል ቦረስለዋ ግን ኣሽንባይዶ ክውለድ ብመልክዕ ድቂ እውን ኣብ ማህፀን ወላዲቱ ኣይተሓሰበን ኣይተፈጠረን።

ማ.ገ.ብ.ት. ናብ ተ.ሓ.ሕ.ት.፣ተ.ሓ.ሕ.ት. ናብ ህ.ወ.ሓ.ት. እናተብሃለ ካልኣይ ዕዉት ተጋድሎ ትግራዎት መምስ መድረኹ ዝጠፃፃም ምምሕያሽ መስመር እናገበረ ብዓወታት እናተፀምበለ ይቐፅል።ብኣፃብዕቲ ዝቐፀሩ ዝነበሩ ወጠንቲ ቃልሲ...ሰዓቢኦም ካብ ዓስርተታት ሰጊሩ ብኣማኢት ክቐፀር ጀሚሩ። ኢድዩ ኣብ ኩናት ኣብ ዝተፀፍዐሉ፣ ኢህአፓ ባዕሉ ብዝወለዖ ዉግእ ካብ መሬት ትግራይ ተፀራሪጉ ኣብ ዝወፀሉ፣ጀብሃ ካብ ስዕረት ኣብ ዝተጎምጎመሉ፣ መሬት ካብ ስሱዓት መሳፍንቲ ተመንጢሉ ንኣረስቶት ትግራይ ኣብ ዝተሸንሸነሉ ፅባሕ ቀዳማይ ጉባኤ ህወሓት ካብ ለካቲት 17-21/1971 ዓ.ም ኣብ በረኻ ምዕራብ ትግራይ ፍሉይ ቦታ ማይ ኣባይ ብ “ሓፋሽ ይንቃሕ! ይወደብ!ይተፃጠቕ!” ዝብል ጭርሖ ተሰንዩ እንትሳለጥ፣

ከም ሓድሽ ንመስርት ዝፃነወ ዓዲ

ወዲቕና ኣይንትረፍ ፍቕዶ መንገዲ፣”

ባሕርና እቲ ሓፋሽ ህዝብና

ድፋዕና ጎበታት ዓድና

ስንቅና ወያናይ ሓቦና

እምነትና ኣብ ቅኑዕ መትከልና፣

ዝብሉ ሓደሽቲ ዜማታት ቀሪቦም ቀልቢ ጉባኤተኛታትን ብርክት ዝበሉ ትግራዎት መናእሰይ ንዝለዓለ ቃልሲ እንተለዓዕሉ እውን ምልምል ቦረስለዋ ወይከ ሓበሬታ ኣይነበሮን። ቃልሲ ህዝቢ ትግራይ 1967፣1968፣1969 ፣70፣ እናበለ ኣብ 1971 ዓ.ም ምስ በፅሖ እቲ ለካቲት 28/2006 ዓ.ም ኣብ አዳራሽ ሆቴል ሚላኖ መቐለ ዘተኣኻኸበና ምልምል ቦረስለዋ ተወሊዱ።

መኪና ኣሽንባይዶ ክትረገዖ ድምፃ ተሰሚዓትሉ ኣብ ዘይትፈልጥ ህልም ዝበለ ገፀር እዩ ተወሊዱ። ሰማይ ዝተወለደሉ ከባቢ እተን ንህዝቢ ዘርዕዳ ሚጋት እምበር፣ ህዝቢ ዘመላልሳ ነፈርቲ ዝተሓላለፋሉ ኣብ ዘይነበረሉ ጊዚያት ኣብ መጓሰ ጤለባዕን፣ ብዋናነት ድማ ኣብቲ ዓመት መመላእታ ዘዩቋርፅ መስኖ ወለዱ እናሓለወን ሸዊት ተኸለ ገደንኡ እናተቋደሰን ዓብዩ። ምህሮ ክህነት ጀሚሩ ነይሩ። እንተኾነ ሓይል ትእዛዛትን መቐፃዕትን ካህን ወላዲኡ መሊኡ ክፍፅም

ብዙይምኸአሉ “ዕለታት” በዚህ ደው አቢሉዎ። ጊዜ መጓዝኑ ብዓወታ ዕንድር ፋዳንጅድምዒ አዕዋፍን ምቁርን ንፋስን ዝተሰነየ ብምንባሩ ወንትኡ ክሳብ ሕዚ ካብ አእምርኡ አይሃሰሰን። ኣብ መጓዝኡ ኣብ ከባቢኡ ዝሰምየ ዝነበረ ድምዒ ኣኖብር፣ወዓግን ኣህባይን ክሳብ ሕዚ ትማሊ ዝነበረ ተመሲሉ ይስመየ። ወዮ ሽዑኡ ህፃን ኮይኑ እምበር፣ ህዝቢ ትግራይስ ብፋሽሽት ደርግ ዝጋፈዐሉ ዝሕረደሉ ሕማቕ ወቕቲ እዩ ነይሩ። “ ገደልያ ይፈጥር እሞ መደያይዎ” ከም ዝበሃል በቲ ኻሊእ ሸነኹ ድማ ደቂ ከርሱ ጀጋኑ ትግራይ ዝወልዕዎ ፍትሓዊ ቃልሲ ረመፅ ንበደልቲ፣ ብርሃን ንወፁዓት እናኸነ ይግስግስ ነበረ።

ፋሽሽት ስርዓት ደርግ ነቲ ምልምል ቦረስለዋ ተወሊዱ ንዝዓበየሉ ከባቢ ብዙሕ ደፊሩ ዝኣትዎ ኣይነበረን፣ምኸንያቱ ኣትዮ ብኸልተ መንገዲ ኣይምለሰን፣ ቅድም ቀዳድም ህዝቢ ቦረስለዋ ኩሉ ዕጡቕን ደጋፍን ህወሓት ብምኻኑ ክቕጥቅጦ እዩ፣ ካብዚ እንተሓሊፉ ድማ እቶም ክኣቱ ዝፈቐድሉ ተጋደልቲ ህወሓት እንትምለስ ብሚላ ቆረባ ቆራሪዎም ሬሳን ምሩኸን ክገብሩዎ እዮም። በዝን ካልእን ምኸንያት እቲ ንደርግ ካብ ወረ ሓሊፉ ብኣካል ዘይፈልጦ ዝነበረ ምልምል ቦረስለዋ... ደርግ ክሳብ ዝድምሰስ ክልተ ጊዜ ጥራሕ እዩ ሪኡዎ። ሓደ መዓልቲ ምስ ካህን ወላዲኡ ንከተማ ዓዲ ሸሆ ወረደ'ሞ ወታደራት ደርግ ንካህን ወላዲኡ “ሕብሪ ዓይንኪ ኣይፈተናዮን” ብዝዓይነቱ ዕባራ ምኸንያት ብመዝረ ኣብ ዝባኖም ዘዕለብሎም ኣብታር ምዕጋብ ኣብዮዎም ኮለ ኣሲርምዎም። ፀኒሖም ግን ብልመና ፈቲሖምዎም። ንኻልኣይ መዓልቲ ድማ ደርግ ናብ ዝዓበየሉ ቁሸት ኢላስ ኣትዮ ጉርጉር ወያይይ ንዝኸኑ ኣቦሓጉኡ ክሃድን ኣብ ዝወፈረሉ ወቕቲ እዩ ዝፈልጦ። ካብዚ ወፃኢ ምልምል ቦረስለዋ ምስ ፋሽሽት ደርግ ናይ ርሑቕ እምበር ናይ ቀረባ ሌላ የብሉን።

ፋሽሽት ደርግ ብጥሙር ቀላዕም ህዝብታት ኢትዮጵያ ተደምሲሱ...መራሒኡ ኮለኔል መንግስቲ ሃ/ማርያም ኣብ ከተማ ሃራሬ ሃገረ ዚምባቤ ፕረሲደንት ሮበርት ሙጋቤ ዕቕባ ሂደምዎ ምስ ተሸጎጠ፣ ምልምል ቦራሰለዋ፣

- ካብ ቀዳማይ ክሳብ ሓምሻይ ክፍሊ ብስም ስውኣት ጀጋኑ ተቓለስቲ ህወሓት ኣብ ዝተሰየመን ኣብ ጣብያ ሰረት ዝርከብ ቤት ትምህርቲ ቀዳማይ ብርኪ በላይን ተስፋይን ተማሂሩ፣
- ከምኡ እውን ኣብ ጣብያ ደጀን ዝርከብን ብስም ተቓለስቲ ህወሓት ዝተሰየመን ቀዳማይ ብርኪ ቤት ትምህርቲ ደስታን ታፈረን ሻድሻይ ክፍሊ ተማሂሩ፣
- ሻውዓይን ሻምናይን ክፍሊ ብተመሳሳሊ ብስም ስውእ ተጋዳላይ ህወሓት ኣብ ዝተሰየመ ቤት ትምህርቲ ወዲ ሸረ ተማሂሩ፣

- ካብ ታሽዓይ ክሳብ ዓሰርተ ክልተ ክፍሊ ድማ ኣብቲ ኣብ ቃልሲ ተምሃሮ ኢትዮጵያ ዉዑይ ፖለቲካዊ ተሳትፎ ብዝነበሮ ተቃላሳይ ጥላውን ይግዛው ዝተሰየመ ቤት ትምህርቲ ኣብ ከተማ ማይ ጨው ተማሂሩ፤

ምልምል ቦረስለዋ...ኣብ ዓዱ ኣብ መጓስኡ ኮነ ደሓር እናተምሃረ እውን ብሬድዮ ድምጺ ወያነ ትግራይ ዝሓልፉን፤ ብጋዜጣ ወይን ዝሕተሙ ዝነበሩ መስተንክራት ቃልሲ ህወሓት ብዝረኸቦ ኣጋጣሚታት ካብ ምክትታል ኣየቡከረን። ኣብ ድ.ወ.ት. ዓንድታት ተሃድሶን ማህደር ቃልሲን ይሓልፉ ንዝነበሩ ቁምነገራት ክሳብ ሕዚ ዘይሃስስ ዝኸሪ ኣለዎ። ኣብ ምስንዳእ ጋዜጣ ወይን ዓንዲ ተጋድሎ ብተኸታታሊ ንንባብ ዝበቅፅ ዝነበረ ኣብ ክልል ዓፋር ፍሉይ ቦታ ሰርዶ ንጀጋኑ ተጋደልቲ ህወሓት ዘጋጥሞም ፈተናን ኣተኣላልዩኡን፤ ንታሪኽ ጀግና ኣባል ስርዒት ክንደያ ዝምልከት ኣብ ድ.ወ.ት. ዝቃላሕ ዝነበረ ዛንታን ብፍሉይ ይዝክሮ። እቲ “እቲ ዘይተነገረ እምበር፤ ዘይተገብረ የለን” ዝተብሃለሉ ቃልሲ ህወሓትን ህዝቢ ትግራይን ኣብ መፃሕፍቲ ተራሮች ያንቀጠቀጠ ትዉልድ፣ተጋድሎ፤ ፅንዓት፣ኣፕሬሽን ኣግኣዚን ካልኦትን ኣንቢቡ ዘይፀግቦም እዮም።

ምልምል ቦረስለዋ ንመስተንክራዊ ቃልሲ ህዝቢ ትግራይን ህወሓትን ዝነበሮን ዘለዎን ሕልፊ ፍቕሪ ናብ ትኸክለኛ ምርጫ ደፊኡዎ፤...ኣብ መልቀቂ ሃገራዊ ፈተና ፅቡቕ ውፅኢት ኣመዝጊቡ ናብ ደገ-ሰላም ዩኒቨርስቲ ኣዲስ ኣበባ ቀፅሪ 6 ኪሎ ምስ በፅሑ...ትምህርቲ ስነ-ፅሑፍን ጋዜጠኝነትን ምፅናፅ ቀዳማይ ምርጫ ኮይኑ። መመሪቂ ፅሑፍ እውን ኣብ ምንባብ ዝለመደላ፣ታሪኽ ቃልሲ ህወሓትን ህዝቢ ትግራይን ዝተምሃረላ ጋዜጣ ወይን ዓንዲ መኣዲ ጥበብ ብተኸታታሊ ንኣንብብቲ ይቐርቡ ኣብ ዝነበሩ ሓፀርቲ ልብ-ወለዳት ናይ ደረሰቲ ሰለሞን ኣባዲን ፀጋይ ሓድሽን ክኸውን ገይሩ ብኣግባቡ ወጊኑዎ።

ምልምል ቦረስለዋ ካብ ሚድያታት ትግርኛ ብፍላይ ንሬድዮ ድ.ወ.ት.ን ጋዜጣ ወይንን ዘለዎ ፍቕሪ መዐቀኒ ኣይነበሮን። ኣብ ቀፅሪ ዩኒቨርስቲ ኣዲስ ኣበባ እናሃለወ ዘጋጠሞ ጉዳይ ደጋጊሙ ኣውጊዑ ኣይመንዎን። ጋዜጠኛ ጋዜጣ ወይንን ኣባል ዉድብ ህወሓትን ናይ ምዃን ድሌቱ ጠርዚ ነኺኡ። ንዝረኸበም መሓዝቱን ኣፅርኸቱን ኣቐዲሙ ዘቐርበሎም ሕቶ “ ከመይ ኣቢልካ እባ እዩ ኣባል ዉድብን ጋዜጠኛን ዝኸውን?” ይብሎም። ተሓተቲ ዘዝፈልጡዎ ይነግርዎ። መልሳቶም ኣየፀገቦን። ናብ ጋዜጣ ወይን ፅሑፍ ክልእኽ ይደሊ እሞ ኣሰናዳእቲ ጋዜጣ ወይን ኣበይ ከምዝርከቡ ኣይፈልጥን። ሓደ መዓልቲ ግን ብውነ ብምፍታሽ ኣድራሻ ወይን ዝገልፅ ቁፅሪ ስልኪ ኣብቲ ጋዜጣ ብምርካብ ንምንታይ ክሳብ ሽዕኡ ከምዘይረኣዩ ሓሪቕ ነብሱ ድሕሪ ምውቃስ፤ እናጎየየ ናብ ናይ ህዝቢ ስልኪ ብምዃድ ናብቲ ዝረኸቦ ቁፅሪ ስልኪ ይድዉል። ብቐጥታ ዝረኸቦ ንንባር ጋዜጠኛን ደራስን ብርሃኑ ኣባዲ ነይሩ።

ሽዕኡ ኣብ ጥቓ ፓርላማን ቤት ፅሕፈት ቀዳማይ ሚኒስትርን ናብ ዝነበረ ጨንፈር ቤት ፅሕፈት ምስንዳእ ጋዜጣ ወይን ብምኻድ ንነባር ጋዜጠኛን ደራስን ብርሃኑ ኣባዲ ካብ ተኸታታልነት ናብ ተሳታፍነት ተሸጋግሮ ሓፃር ፅሑፍ ድሕሪ ምሃብ ድሌቱ ብስፍሓት ኣሞጋታዎ። ነባር ጋዜጠኛን ደራስን ብርሃኑ ኣባዲ ነቲ ኣብ ሚድያ ቋንቋ ትግርኛ ንምስራሕ ህንጥውነት ዝተግዘበሉ ተምሃራይ ዩኒቨርሲቲ ምልምል ቦረስለዎ “ኣጀኻ ዝተመነኻዮ ኣይትስእኖን ጥራሕ ሙቡሮኻ ኣስጢምካ ሓዝ” ኢሉ ሞራል ዘስንቕ ማዕዳ ለጊሱ እታ ክትሕተመሉ ዝወሰዳ ሓፃር ፅሕፍቲ ተቐቢሉዎ።

ምልምል ቦረስለዎ ብምትብባዕ ነባር ደራስን ጋዜጠኛን ብርሃኑ ኣባዲ ሓቦን ተስፋን ሰኒቐ ናብ ዝመሃረሉ ዩኒቨርሲቲ ተመሊሱ፣ ድሌቱ ከስምር ምምሳዩን ምሕዳሩን ኣብ ቤተ-ንባብ ገይሩ። ሓደ መዓልቲ ተመሲጡ እናንበበ እናሃለወ ሓደ ዝቐርቦ መሓዝኡ ቅርብ ኢሉ “ ስምካ ኣብ ጋዜጣ ኣንቢብዮ” ኢሉዎ።...ምልምል ቦረስለዎ እቲ ካብ መማህርቱ ዝሰምዖ ሓበሬታ ሓቅነቱ ከረጋግፅ ደንጊፁ በርደግ ኢሉ ናብቲ ጋዜጣ ዝቐመጠሉ መደርደሪ ብሓወሲ ጉያ በጊሑ። ሓበሬታ ዓርኩ ትኸክል እዩ። እታ ንፈለማ እዋን ካብ ተኸታታልነት ናብ ተሳታፍነት ክተሰጋግሮ ሓሲቡ ናብ ኢድ ነባር ጋዜጠኛን ደራስን ብርሃኑ ኣባዲ ዘብፅሓ ሓፃር ፅሕፍቲ ተሓቲማስ ኣብ ትሕቲ እታ ፅሕፍቲ ስሙ ሰፊሩ ኣንቢቡ። ታሕንፋ ጠርዚ ተንኪፉ። እታ ጋዜጣ ኣብ ቤተ-ንባብ ክትቅመጥ ዝኣተወት እያ። ይኸን እምበር...ዋላ ሕጊ ዘይፈቐዶ ፈጸሙ ሓቢኡ ኣውጊኡ ናብ መደቀሲኡ ብምውሳድ ክኣቱ ክወፅእ ከንብባ ደልዩ። እታ ጋዜጣ ከምትሕባእ ገይሩ ኣቐጠኑ ዓፃፂፍዎ ውሽጡ ብፍርሒ እናተቐጠነ ንድፉን ጫምኡ ኣብ ዝሰነየ ካልሲ ኣእትዩዎ። ካብቲ ቤተ-ንባብ ኣውጊኡዎ። እቲ ዝፈፀሞ ደሓር ተመሊሱ እንትራኦ እኳ ጥሕስት ስነ-ምግባር እንተኾነ ሽዑኡ ግን ንዕኡ ትኸክል ኮይኑ ዳኣ ተሰመዖ።

ምልምል ቦረስለዎ ኣብ ልዕሊ ጋዜጣ ወይን ዝሓደሮ ፍቕሪ ካብ ጊዜ ናብ ጊዜ ይውስኽ ኣብ ዝነበረሉ ጊዜ ካብ ኣዲስ ኣበባ ቀፅሪ ስድስ ኪሎ ብ1998 ዓ.ም ተመሪቐ ወፀ። ብቐጥታ ናብ ዋና ከተማ ወረድኡ ዝኾነት ከተማ ዓዲ ሸሆ ተመሊሱ ክኢላ ምጥርናፍ፣ምውዳብን ምትንታንን ሓበሬታ ኮይኑ ንሓደ ዓመት ኣገልገለ። ድሕሪዚ ምስ ቀንዲ ባህጉ ተራኽቡ በ2000 ዓ.ም ኣብ ምስንዳእ ጋዜጣ ወይን ጀማሪ ላዕለዎይ ሪፖርተር ኮይኑ ተቐረፅዎ። ዓንድታት ተጋድሎ፣ማረት፣ እቶት ንልምዓት፣ ንወለዲ ዝሓልፍ፣ሰናይ ምምሕዳር፣ ፖሊስን ካልኦትን ብፍቕሪ ኣሰናዲኡ። ካብ ጊዜ ናብ ጊዜ ዓቕሙ ብንባብን ገምጋም ስራሕን ዓቕሙ ሓፍ ኢሉ ናብ ብርኪ ላዕለዎይ ኣሰናዳኢ ድማ በጊሑ። እቲ ምልምል ቦረስለዎ ለካቲት 28/2006 ዓ.ም ድማ ካብ ናብቲ ሞያ ጋዜጠኝነት ተደራቢ መዓርግ ደራስነት እትወስኽሉ ቦኳር መፅሓፉ ክንምርቐሉ ዓዲሙና...ደራስን ጋዜጠኛን ጠዓመ ኣብርሃ።

ትግራይ ከም እኒ ዘርዳዎቶብ፣ደቂቀ እስቲፋኖስን ካልኦት ስፍርን ቁፅርን ዘይብሎም ጠቢባን ኣክሱምን እኳ እንተነበሩዎ... ኣብ ኣተሓሳስባን ተግባርን መርኣያ መሪሕ ብምዃን ብዘበርከቶ ዝንተ እለት ዘይበለ ኣበርክቶ...ካብ ባዕልና ሓሊፉ ኣህዛብ ኣህጉርናን ዓለምና “SELFLESS” ውልውቃነት ዘይጠብቆ፣ ዳልዎ ሌላን ጉሌላን ዘይናቱ...ንገዝኡ ጥራሕ ዘይኮነስ ምእንቲ ድሕንነት ኣህጉር ዓለም ክሳብ መስዋእቱ ዝተመራመረ...ጊዜ ዘይስዕሮ ኩለንተንኡ ንህዝቢ ዘሀገር ናይ ሊሂቃን ልሂቅ ብምባል ብሓደ ድምፂ ዝተሰመማዕሉ ብምዃንቲ መለስ ልዕሊ ኩሊኦም ሊቃውንቲ ወጥሕ ይብል።

“...ትርጉም ስያመ ወይን ተቓለስ ተልዓል ማለትዩ። ጋዜጣ ወይን ድማ መቃለሲት መለዓዓሊትን መድረኽ እዩ።...ወይን ንፈለማ እዋን እትጥቀመሉ ዝነበረት ኣቕሓ ኣብ 1968 ዓ.ም ኣብ ከተማ ዓዲግራት ነቀጡ ካብ ዝነበረ ፀላኢ ብኣጥፊሽን /ወፍሪ/ ብምምንጣል እዩ። እቲ ካብ ፀላኢ ዝተረኸበ ታይፕ ራይተርን መራብሕን ኣብ ሳዕሲዕ ዳይማ ኣብ ሓንቲ ዕምፃዕ ጉጂ ኮይኑ ቀንዲ ዘዋሪኡ ፍስሃ ኣፈወርቂ /ፍስሃ ሜዞን ክልተን/ ነይሩ። ኣብ ጋዜጣ ዝወፀ ፅሑፋት ድማ ዕንቁ ተቓላሳይ መለስ ዜናውን ነባራት ብደቶምን የዳልዉዎ ነበሩ።” ዝብል ታሪኽ ዝቐሰመ ምልምል ቦረስለዎ ጋዜጠኛን ደራስን ጠዓመ ኣብርሃ...ናብቲ ዝብህጎ ዝነበረ ሞያ ጋዜጠኛነት ብቦኳር ህዝባዊት ጋዜጣ ትግራዎት ኣቢሉ ቅድሚ ምዕምባሩ።

“...ኣብ ጋዜጣ ይኹን ኣብ ካልኦት ናይ ፅሑፍ ስራሕቲ ናይቲ ጋዜጠኛ /ፀሓፊ/ መንፈስ ብጣዕሚ ወሳኒ እዩ። ኣብዚ ብዝተኸኣለ መጠን ክልተ ነገራት ኣዝዮም ኣድለይቲ እዮም። ፈለማ እቲ ዝሓልፍ መልእኽቲ፣ መልእኽቲ ንዝተወሰነ ሰብ ወይ ሓደ ኣካል እዩ ክሓልፍ ዝግበኦ። ስለዚ ክሓልፍ ዝድለ መልእኽቲ ምፍላጥ ፈላሚ ተኸእሎ ፀሓፊ እዩ። እቲ መልእኽቲ ዝሓልፈሉ ኣካል ምፍላጥ ከዓ እቲ ካልኣይ ኣገዳሲ ጉዳይ እዩ። እዚኣን ክልቲኣን እንተዘይተወሃሂደን መልእኽቲ ብኣግባቡ ክሓልፍ ኣይከእልን።

ስለዚ እውን ፀሓፊ ዝፅሕፎን ዘሕልፎን ሓሳብን መልእኽትን ብሙሉእነት ክፈልጦ ክፅዕር ኣለዎ። ካልኣይ እቲ ተቐባላይ እንታይ ዓይነት ኣረኣእያ፣ኣተሓሳስባን መንፈስን ኣለዎ ዝብል ክፈልጥ ክከእል ክፅዕር ኣለዎ። እዚ ኸዓ ከቢድ እዩ። ካብቲ ቀዳማይ ድማ እቲ ካልኣይ ይኸብድ። ናይ ህዝቢ ስምዒት፣መንፈስ፣ ናይቲ ተቐባላይ ኣረኣእያ ብትኩር መንገዲ ብቐሊሉ ብዝርዳእ መንገዲ ቃኒኻ ንምቕማጥ ምእንቲ ክከኣል። ...ብዝበለፀ ኻዓ ናብቲ ተቐባላይ ምቕራብ የድሊ።” ዝብል ቃል ዕንቁ ተመራማሪ ፖለቲካን ቁጠባን ምኩር ፀሓፍን መራሕን ጋዜጠኛን መለስ ዜናዊ ኣብ ፍሉይ ሕታም መፅሕፍት ወይን ወርሒ ግንቦት 1987 ዓ.ም ተሓቲሙ ኣንቢቡ ሰነቕ እዩ።

መምህር ኣተሓሳስባን ተግባርን ኩለንተንኡ ንህዝቢ ዘሀገረ ምዃን ኣብ ርእሲ ፖለቲካዊ መሪሕነት

ዓለም አለፍ ዝብሉ ምዕራባውያን መራሕቲ፡ “selfless” (Selfless mean: thinking of others first: putting other people’s needs, interests, or wishes before your own.)

ማለት እውን ሕማም ዉልቃውነት ዘየጥቅዖ ህዝባዊ መራሕ ኢሎም ዝንኣድዎ መለስ ምስ ብዎቱ፡

...ዉድብ ህወሓት ነቲ ኣብ ልዕሊ ትግራዎትን ኢትዮጵያውያን ተዳዕኒኑ ዝነበረ ዓይኒ መርፍኡ ዝጠፍኦ ድኽነት ዝፈትሖ ዓይኒ መርፍኡ ረኺቡ እዩ፡፡...ከመይ ገይርና ንወፅኦ? ክሓልፈልና ድዩ? ዝበሃል ነገር መንገዱ፡ ዓይኒ መርፍኡ ዝጠፍኡ ኩነታት እዩ ነይሩ፡፡ ካብ’ቲ ክፋእ ናብራን ማሕበራዊ ሽግራትን ንላዕሊ ብርሃን ዘይነበሮ ኩሉ ፀልማት እዩ፡፡ በዚኣ ከይድና ከምዚኣ ገይርና በዚኣ ሓሊፍናስ ክንወፅኦ ኢና ዝበሃለሉ ጠቕሊሉ ኣይነበረን፡፡ ካብ’ዚ ፀልማት ንምውፃእ እውን እዩ ቃልሲ ተኻይዱ፡፡...” ኢሉ ቅድሚ 14 ዓመታት ኣብ መበል 25 ዓመት ለካቲት 11/ ልደት ህወሓትን ህዝቢ ትግራይን ዓሚዮቻን ንተወሳኺ ቃልሲ ዘለዓዕልን ትንተንኡ ብፍሉይ ሕታም ጋዜጣ ወይን ኣቢሉ እንተሕልፍ፡

“...ሓደ ሰብ ከም እንስሳ ክጉተት፡ ካሊእ ሰብ ክውስነሉ የብሉን ክንብል እንክለና ሓደ ህዝቢ እውን ከም እንስሳ ክጉተት ካሊእ ህዝቢ ክውስነሉ የብሉን ካሊእ ሓይሊ ክውስነሉ የብሉን ናይ ዝብል ሓደ ዝተኣሳሰረ ገመድ እዩ መሰረታዊ ዲሞክራሲያዊ ኣረኣእያና፡፡ ክውደብ፡ክፅሕፍ ማዕረ ክኸውን፡ሓደ ብላዕሊ ሓደ ብታሕቲ ክኸውን የብሉን ኩሉ ማዕረ ክኸውን ኣለዎ ዝብል ሓደ መበገሲኡ እዩ፡፡...” ብምባል ትርጉም ማዕርነት እንተጉልህ፡

“...ኣብ ደገ ምስ ክልተ ክፍልታት በቲ ሓደ ገፅ ስቕ ኢሎም ብዕሙት ፍፁም ዲሞክራሲ ዝኾኑ መሳፍንቲ ኣፃብዕቶም ገቲሮም ‘ እዘን ኣፃብዕቲ ትርእይዎን’ዶ ኣለኹም? ኩለን’ዶ ማዕረ ተፈጠረን ሓንቲ ነዋሕ ሓንቲ ሓፃርያ፡፡ ስለዚ ኩሉ ማዕረ ይኹን ዝበሃል ዘረባ ዘይነበረን ዘይህሉን እዩ’ እናበሉ ዝማኅቱ ዝነበሩ እዮም፡፡ ከምዚኦም ቅሉዓት ፍፁም ፀረ-ዲሞክራሲ ነይሮም፡፡ ነዚኦም ክንቃለስ ነይሩና፡፡...” ኢሉ ምረት ሕሉፍ ተጋድሎ ብምቁር ኣንደበቱ እንተዘንቱ፡

“...ብርግፅ ህ.ወ.ሓ.ት. ካላሽንን ገምባለን’ዩ፡፡ ካላሽንን ገምባለን ጥራሕ ኣይኮነን፡፡ ብላዕሊ ነፋሪት፡ ብምድሪ ታንክን መድፍዕን ንሓራ መሬትና ኣብ ዝሕምሰሉ ዝነበረ እዋን እዙይ ዝበሃል ሃፍትን ንብረትን ኣብዘይነበረሉ እዋን ትምህርቲ ሕክምና፡መንግሥታዊ ንምስፍፋሕ፡ናይ’ቲ ሓረስታይ ናብራ ንምምሕያሽ ዓብዪ ቃልስን ፃዕርን ኣካይድና ኢና፡፡...” ብምባል ነገርን ህሉውን ዝቕፅልን ጥንካረ ዉድብ ህወሓት እንተጉልህ፡

“...ንፃና ከም ህ.ወ.ሓ.ት. ለ-ኣላውነት ምኽባር ማለት ዘይሩ ዘይሩ ናይ ዲሞክራሲ ሕቶ እዩ፡፡

ዘይሩ ዘይሩ ናይ ደገ ሓይሊ ክዕምፀካ፣ዘይትደልዮ ነገር ኣብ ልዕሌኻ ብሓይሊ ክዕዕነልካ ኣይግባእን ኣይክአልን፣ ካብ ዝብል መሰረታዊ ዲሞክራሲያዊ እምነት ዝምንጩ እዩ፡፡...” ኢሉ ባህሪ ዲሞክራሲያዊነት መትከል ትርጉም ለኣላዉነትን ዉደቡ እንትኹልዕ፡

እቲ ኩለንተንኡ ንህዝቢ ዘህገረ “...ካብ ኩሎም ፈተናታት እቲ ዝዓበዩ ፈተና ውሽጣዊ ፈተና እዩ፡፡ ካብ ኩሎም እቶም ውሽጣዊ ፈተናታት ከኣ እቲ ዝዓበዩ ፈተና ገይረ ዝወስዶ ኣብ መስመራት፣ኣብ ኣረኣእያታት ዝመፅእ ደውታ፣ነዚ ደውታ እዙይ ንምፍታሕ ዝተገበረ ቀፃሊ ፃዕርታትን ቃልስታትን እዩ፡፡... ኣብዚ መዳይ ብዘካየድናዮ ዘየቋርፅ ቃልሲ ክሳብ ሕዚ ዓይኒ-መርፍኡ ከምዘይጠፍአና፣እቲ ዘይሰብ ዝነበረ ሰብ ምዃኑ፣ሰብ ጥራሕ እንተይኮነስ ስልጣን ሒዙ እውን ክገብር ዝኽእል ምዃኑ ኣብ ሕሉፋት ዓመታት ብተግባር ኣረጋጊፅና ኣለና ክበሃል ይክአል’ዩ፡፡...” ብምባል ህዝቢ ትግራይ ዝጎተር ዓወት ከይምንጠል “ህዝባዊ ወያኔና ነዊሕን መሪርን እዩ፣ዓወትና ናይ ግድን’ዩ” ዝብል ህዝባዊ ጭርሖ ወርትግ ካብ ምጭራሕ ሰጊሩ ንፃት እውን ካብ ጎኒ ዕውትን፣ ብተግባር ዘረጋገፀ ዉደቡ ህወሓት ክርሕቅ ከምዘይብሉ ብኣፅንኦት እንተረድእ-- ምልምል ቦረስለዎ ጋዜጠኛን ደራስን ጠዓመ ኣብርሃ ኣንቢቡን ቃል ረዚን መልእኽቲ ብለፅ መራሒ ናብ መትንታት ደሙ ኣትዩዎን፡፡

እምበኣርክስ “ጭሩ በዛ ዓቕማ...” ኮይኑ ምልምል ቦረስለዎ ዝተቐበሎ ሕድሪ ብጭቡጥ ናብ ግብሪ ዘሽርፈሉ ወቕቲ በጊሑ፡፡ ንቐፃሊ እውን እንተኾነ ኣብ ሕሉፍን ህሉውን ኣንፀባራቂ ተጋድሎ ህዝቢ ትግራይ ጠሚቲ ዘሰናድኦም መፃሕፍቲ ክህልዉዎ እዮም፣ንሕዚ ግን ብሚላ ኣፀሓሕፍኡን ዋሕዚ ሓሳባቲን ዘካተቶ ፃልጣ መረዳእታን ካብ መእተዊኡ ክሳብ መዛዘሚኡ ብህንጡዉነት ክተንብቦ ናይ ምግባር ተኸእሎን መቐረትን ዘለዎ “ መለስ ብኣንደበት ዓጀብቲ” ብዝብል ሽም ዘጠመቐ ቦኳር ታሪኻዊ መፅሓፍ ኣበርኪቲልና ኣሎ፡፡ ምልምል ቦረስለዎ ደራስን ጋዜጠኛን ጠዓመ ኣብርሃ “ እንኳፅ ኣመጎሰካ...ብርዕኻ ከም ወሓዝቲ ሩባታት ተከዘ፣ጊቤን ኣባይን ኣይንፀፍ” ዝብል ሰናይ ትምቢትና ንገልፀሉ፡፡

ምልምል ቦረስለዎ ደራሲን ጋዜጠኛን ጠዓመ ኣብርሃ ናይቲ ዕንቁና ክሳብ ሕዚ መሊእና ዘይፈለጥናዮ ዘይተረዳእናዮን ምጡቕ ሰብኣዊ ባህሪኡ ዘርኢ መፅሓፍ...እንኩታ እንትብለና...” በዓል ሓዳር’ዩ...ንግዚኡ ታሪኻዊ መፅሓፍ መለስ ብኣንደበት ዓጀብቲ ቦኸሪ ዉላድና ጌርኩም እንትትቐፅሩልና ታሕጓስና ወሰን የብሉን ብምባል እዩ” ኢሉ እዩ፡፡

ኣብቲ ለካቲት 28/2006 ዓ.ም ኣብ ኣዳራሽ ሆቴል ሚላኖ መቐለ ዝተሳለጠ ድሙቕ ምረቓ መፅሓፍ “መለስ ብኣንደበት ዓጀብቲ” ዓበይቲን መናእሰይን ደረሰትን ተመራመርቲ



ታሪኽን፣ ላዕላዎት ምሁራንን ሓለፍቲ ኣብያተ ዕዮ መንግስትን ሚድያታት ትግርኛን ስድራ ሰውእ ቀዳማይ ሚኒስትር መለስ ዜናውን ዝርከቡዎም ብርክት ዝበሉ ዕዳማት ኣብ ዝተረኸቡሉ ጋዜጠኛን ደራስን ጠዓመ ኣብርሃ ዝስዕብ ቁምነገር ወሲኹ፡-

“...እዞም ሸዱሸተ ዓጀብቲ ብዎት መለስ ከም ኣደ ሰብ ኣደ ወሲደ ኣደ መፅሓፍ ፈጠሮም ኣለው፡፡ ስለዚ ካብዚ ምርዳእ ዝከኣል ኣብ ሕድሕድ እቲ ቃልሲ ዝነበረ ሰብ እንተነኣሰ ኣደ ዘይተሓተመ መፅሓፍ ምህላው እዩ፡፡ ኣብዛ መፅሓፍ ምናልባት ናሃተይ ግደ ዝኸውን እቲ ንሶም ሒዞምዎ ዝፀንሑ ዘይተሓተመ መፅሓፍ ኣሓቲመ ንንባብ ምብቃዕ እዩ፡፡ ከምዚ ዓይነት ስራሕ ክንሰርሕ ንደሊ ኣካላት ድማ ብርክት ዝበሉ ዘይተሓተሙ መፃሕፍቲ ዝሓዙ ሰብ ታሪኽ ዘለው ምዃናም ዘመላኸተና እዩ፡፡....”

እቲ 172 ገፅ ዘለዎም 11 ዝተፈላለዩ መረዳእታታት ታሪኽ ብምውካስ፣ ካብ ሸዱሸተ ዓጀብቲ ቀዳማይ ሚኒስትር መለስ ዜናውን ሸዱሸተ ስድራን መቓልስትን ኣካቲቱ ቃለ-መጠይቕ ብምክያድ ዝተሰናደአ ምቁርን ዓልጣ መረዳእታን ዝሓዘ መፅሓፍ “መለስ ብኣንደበት ዓጀብቲ” ካብ ዘካተቶም ክልተ ፍፃመታት ብምክፋል ነዚ ትዕዛዝታዊ ዕሑፍ ክንዛዝሞ፡፡ ዓጃቢ ቀዳማይ ሚኒስትር መለስ ዜናዊ ተጋዳላይ ገብረስላሴ ግደይ ዝሃቦን ኣብ ገፅ 46 ዝርከብን፡

**ፍፃሙ-1**

“...ኣደ እዋን ቶኒ ብሌየር መራሒ ኢንግሊዝ ኣብ ዝነበሩሉ እዋን እዩ፡፡ ኣነ ናብቲ ዝመያየጥሉ ዝነበሩሉ ክፍሊ ኣይኣተኹን፡፡ ኣይተ ተስፋይ ዝበሃሉ ፕሮቶሎል ሚኒስትር ጉዳያት ወፃኢ ዝነበሩ እዮም ናብ ቤት ዕሕፊት ቶኒ ብሌየር ምስኡ ኣትዮም ነይሮም፡፡ ሃንደበት ኣብ ሞንጎ ወግዖም ‘ ኣብ ናይ ዒራቕ ጉዳይ እንታይ ክተማኸረና ትኸእል?’ ኢሉ ቶኒ ብሌየር ንመለስ ይሓቶ እሞ መለስ ድማ ‘ ምምኻር እንተዝኸውን ካብ መጀመርታኡ ገና ከይጀመርኩምዎ ክኸውን ነይርዎ፡፡ ግን ንሳዳም ክተውርድዎ ትኸእሉ ኢኹም፡፡ እንተኾነ ግና ሰላም ክተምፅኡ ኣይትኸእሉን፡፡ ብቕልጡፍ ንዒራቕ ለቂቕኩም ክትወፅኡ ኣለኩም፡፡’ ኢሉ ከምዝመለሰሉ ኣይተ ተስፋይ ካብ ቤት ዕሕፊት ምስ ወፁ ኣዋጊዎሙኒ፡፡ ‘እዚ ንኡስ እዚ ዕድመ ሂቡዎ እንተፀኒሑ ነዛ ዓዲ ኣበይ እዩ ከብፅሓ?’ ኢሎም ብኣግራሞት ኣፃዊቶሙኒ፡፡

ከምታ መለስ ዝተዛረባ ድማ ፕረሲደንት ሳዳም ሑሴን ወሪዱ እንተ ዒራቕ ግን ዘይትዝሕል መቕሎ ኮይና ዛጊድ ትሕመስ ኣላ፡፡...”

ዓጃቢ ቀዳማይ ሚኒስትር መለስ ዜናዊ ነበር ተጋዳላይ ገብረስላሴ ግደይ ኣብ ገፅ 95 እውን ዝስዕብ

ትዕዛዝቱ የካፍል፤

**ፍፃሜ-2**

“...ወርሐ ጥቅምቲ 1993 ዓ.ም መለስ አብ ኩዌት፣ጃፓን፣ማሌዥያን ደቡብ ኮርያን ዑደት ስራሕ ይገብር። ገለ ሚኒስትራት እውን ምስኡ ከይዶም። እዋን ትምህርቲ ተዓፅዖ ስለ ዝነበረ ንበዓል ስምሃልን ዋልታ (ወዲ ተጋዳላይ ክንፈ ገ/መድሀን) እውን ‘ንማላኦም’ ኢልና ምሳና ይኸዱ። ኩዌት ምስ አተና ከም መጠን ህፃናትን አገዳስነትን ዝከታተሎም ሰብ ክምደብ ነይርዎ። ዝተመደብኩ ድማ ኣነ ነይረ።

ሰምሃል አብቲ ዝዓረፍናሉ ሆቴል ካብ ላዕሊ ናብ ታሕቲ ካብ ታሕቲ ናብ ላዕሊ ብሊፍትን ብመደያይቦን እናተመላለሰት ትኣብየኒ። እንተጎየኹ እናተሓብአትን እናሃደመትን ክረኸባ ኣይከአልኩን። ምኸንያቲ ብሊፍት ወሪዳ ተሓቢአትኒ ብመደያይቦ ትድይብ። አብ ታሕቲ ምስ ሰአንኩዎ መሊሳ ይድይብ። እሞ ምሳ ድማ በቲ ካሊእ ትወርድ። ከምኡ እናገበረት ላሕ ተብለኒ። መወዳእትኡ ግን አብቲ መዕረፊና ‘ኮሪደር’ ረኸብ ይሕዛ። አብኡ ድማ ናይ ኢትዮጵያን ኩዌትን ሚኒስትራት ንመለስ ብፕሮቶኮል ተቐቢሎም ናብ መአከቢ ኣዳራሽ ንኸወስድዎ ተሰሊፎም እኒሂዉ። ኣነ ግን ተናዲደ ስለዝነበርኩ ነቶም ሚኒስትራት እውን ልቢ ኣይበልኩዎምን እሞ ንሰምሃል ብፅግታት ጭው የብላ። ሰምሃል ብኸያት ዕንፅፊር ትገብራ። እቶም ሚኒስትራት ቁሊሕ ቁሊሕ ኢሎም ይሪኡኒ እሞ ይኸዱ። ንሳ እውን ንእሸቶይ ብኸይ ብኸይ ኣቢላ ትገድፎ። ኣነ ናይ ኩዌት መራሕቲ ምህላዎም ምስ ተረዳእኹ ተሰኪፈ ኣለኹ።

ነገር ቆልዓ መለስ ምስ መፀ ሰምሃል ከም ብሓዱሽ ብኸያት ትጅምር። መለስ ‘እንታይ ኮይንኪ?’ ይብላ፤ ‘ገብረስላሴ ወቐዑኒ’ ትብሎ። መለስ ድማ ‘ ተረዳድእዮ’ ኢሎዎ ይኸይድ። ንሕና እውን ዋላ ሰምሃል ህፃን ትኹን ደቂ ተጋደልቲ ምርድዳእ ከም ባህሊ ሒዞም ስለዝዓብዩ ንረዳዳእ። ኣነ ክወቐዓ ከለኹ እውን ከም ሓፍተይ እምበር ከም ሓንቲ ንል ሓደ ፍሉጥን ዓብዪን መራሒ ሃገር ምጅና ሓሲብ ኣይፈለጥን። ናይቲ ተጋዳላይን ወለዳን መንፈስ እውን ከምኡ እዩ።

እዚ ፍፃሜ ብምኸንያት እየ ዝገክሮ ዘለኹ። እቲ ቀንዲ ቁምነገር መለስ ካብ ዝተሓተ ክሳብ ዝለዓለ ነገር፣ካብ ዝተሓተ ክሳብ ዝዓበየ ሰብ ነገራት ብኹራን ሓይልን ዘይገልፅ ህዱእን ምንባሩ ንምግላፅ እዩ።...”

ዓጃቢ ቀዳማይ ሚኒስትር መለስ ዜናዊ ነበር ተጋዳላይ ገብረስላሴ ግደይ አብ ገፅ 50 ዝሃቦ ሓሳብ መእሰሪ ቁምነገርና ይኸን። “...ብሓፂሩ ንመለስ ይትረፍ’ዶ ቅድሚ ሕዚ ዋላ ሕዚ እውን ገና ኣይፈለጥናዮን ዘለና። ስብእና መለስ ዝበለፀ ዝፍለጥ ዓመታት ብዝወሰኸ ቁፅሪ እዩ። ዓመታት

እናወሰኝ ብዝኸደ ቁፅሪ ኩሉ እቲ ሕዚ መንእሰይ ዘሎን ዕድመ ሂቡዎ ዝፀንሐ ዓብዩ ሰብን ድሕሪ ብዙሕ ዓመታት እውን ብብልሒ መለስ ምድናኛ ኣይተርፍን። እዚ ኣብ ቀፃሊ ብግልፂ ዝርኣ ይመስለኒ። ምኽንያቱ እቶም ዕሒፉ፣ተሊሙ፣ጀሚሩን ኣፈራኻቶን ዝገደፎም ስራሕቲ ዕሹኡ ምሉእ ብምሉእ ብተግባር ስለዝረከዩ ዕምቆት መሪሕነቱን ስብእንኡን ዝያዳ እናተግሃደ ክኸይድ እዩ።

///